

# PARLAMENT EWROPEW

2004



2009

*Dokument ta' sessjoni*

7.11.2007

B6-0448/2007

## MOZZJONI GĦAL RIŻOLUZZJONI

impressqa biex jinghalaq id-dibattitu dwar id-dikjarazzjoni mill-Kunsill

skond l-Artikolu 103(2) tar-Regoli ta' Proċedura, minn

- Carlos Coelho, f'isem il-Grupp PPE-DE,
- Claudio Fava, f'isem il-Grupp PSE,
  - Henrik Lax, f'isem il-Grupp ALDE,
  - Kathalijne Maria Buitenweg, f'isem il-Grupp Verts/ALE,
  - Roberta Angelilli u Gintaras Didžiokas, f'isem il-Grupp UEN

dwar dwar l-applikazzjoni sħiħa tad-dispożizzjonijiet ta' l-acquis ta' Schengen fir-Repubblika Ċeka, fir-Repubblika ta' l-Estonja, fir-Repubblika tal-Latvja, fir-Repubblika tal-Litwanja, fir-Repubblika ta' l-Ungerija, fir-Repubblika ta' Malta, fir-Repubblika tal-Polonja, fir-Repubblika tas-Slovenja u fir-Repubblika Slovakka (minn hawn 'l quddiem "l-Istati Membri kkonċernati")

dwar ir-riżoluzzjoni tal-Parlament Ewropew dwar l-applikazzjoni shiha tad-dispożizzjonijiet ta' l-acquis ta' Schengen fir-Repubblika Ċeka, fir-Repubblika ta' l-Estonja, fir-Repubblika tal-Latvja, fir-Repubblika tal-Litwanja, fir-Repubblika ta' l-Ungerija, fir-Repubblika ta' Malta, fir-Repubblika tal-Polonja, fir-Repubblika tas-Slovenja u fir-Repubblika Slovakka (minn hawn 'l quddiem "l-Istati Membri kkonċernati")

*Il-Parlament Ewropew,*

- wara li kkunsidra l-abbozz tad-deċiżjoni tal-Kunsill dwar l-applikazzjoni shiha tad-dispożizzjonijiet ta' l-acquis ta' Schengen fir-Repubblika Ċeka, fir-Repubblika ta' l-Estonja, fir-Repubblika tal-Latvja, fir-Repubblika tal-Litwanja, fir-Repubblika ta' l-Ungerija, fir-Repubblika ta' Malta, fir-Repubblika tal-Polonja, fir-Repubblika tas-Slovenja u fir-Repubblika Slovakka (11722/07),
  - wara li kkunsidra l-opinjoni tal-Parlament Ewropew, **A6-XXXX**,
  - wara li kkunsidra l-Artikolu 103(2) tar-Regoli ta' Proċedura tiegħu,
- A. billi l-ħolqien taz-zona ta' Schengen kienet waħda mill-akbar kisbiet, karatterizzata mit-tneħħija tal-kontrolli kollha fil-fruntieri komuni bejn l-istati parteċipanti kollha u l-introduzzjoni tal-libertà tal-moviment fit-territorju ta' l-UE,
- B. billi b' mod paralleli mat-tneħħija tal-kontrolli fil-fruntieri interni, ġew implimentati xi miżuri kumpensatorji, inkluż t-twaqqif ta' kontrolli effiċjenti fil-fruntieri esterni, it-tisħiħ tal-koperazzjoni bejn l-awtoritajiet amministrattivi, tal-pulizija, u ġudizzjarji tagħhom, politika ta' viża komuni u l-ħolqien tas-Sistema ta' Informazzjoni ta' Schengen (SIS),
- C. billi, skond l-Artikolu 3(2) ta' l-Att ta' Adeżjoni<sup>1</sup> ta' l-2003, id-dispożizzjonijiet ta' l-acquis ta' Schengen għajr dawk imsemmija fl-Anness I ta' l-Att imsemmi għadhom japplikaw biss fi Stat Membru ġdid skond it-tifsira ta' dak l-istrument wara Deċiżjoni tal-Kunsill għal dak l-għan wara li jkun ġie vverifikat li ntleħqu l-kundizzjonijiet meħtieġa għall-applikazzjoni ta' dak l-acquis,
- D. billi huwa neċessarju li ssir verifika permezz ta' proċeduri ta' l-evalwazzjoni sabiex ikun ikkontrollat li l-kundizzjonijiet meħtieġa biex jiġu applikati l-partijiet kollha ta' l-acquis konċernat (Harsien tad-Dejta, Fruntieri ta' l-Ajru, Fruntieri fuq l-Art, Koperazzjoni tal-Pulizija, is-Sistema ta' Informazzjoni ta' Schengen, Fruntieri tal-Baħar u Viżi) twettqu mill-Istati Membri l-ġodda; billi din hija kundizzjoni ewlenija biex il-Kunsill ikun jista' jjeħu d-deċiżjonijiet għall-applikazzjoni shiha ta' l-acquis ta' Schengen, inkluż it-tneħħija tal-kontrolli fil-fruntieri interni ma' u bejn dawk l-Istati Membri,
- E. billi l-evalwazzjonijiet għal dawn l-Istati Membri l-ġodda bdew, wara talba (fl-2006) minn

---

<sup>1</sup> ĠU L 236, 23.09.2003, p.33.

kull Stat Membru (dikjarazzjoni ta' thejji); billi dawn saru f'kull Stat Membru ġdid wiehed wiehed taht ir-responsabilità tal-grupp ta' hidma ta' l-Evalwazzjoni ta' Schengen; billi bdew bi kwestjonajru lill-Istat Membru li jikkonċerna l-partijiet kollha ta' l-acquis ta' Schengen u komplew bi żjarat ta' l-evalwazzjoni; billi timijiet ta' esperti ntbagħtu fil-fruntieri, fil-konsolati, fl-SIS, eċċ, u hejjew rapporti dettaljati li kien fihom deskrizzjonijiet fattwali, evalwazzjonijiet u rakkomandazzjonijiet li jistgħu jehtiegu miżuri addizzjonali u żjarat ta' segwitu; billi r-rapport finali għandu jstabbilixxi jekk l-Istat Membru l-ġdid konċernat, wara li jkun għadda mill-proċedura shiħa ta' l-evalwazzjoni, jissodisfax il-kundizzjonijiet ewlenin għall-applikazzjoni Prattika,

- F. billi l-Gvern Portugiż għandu jkun imfahhar talli ressaq proposta li tipprovdi soluzzjoni teknika tranzizzjonali – SISone4all – li tippermetti lill-Istati Membri ġodda jkunu konnessi ma' l-SIS fl-2007 filwaqt li jkunu qed jistennew l-implimentazzjoni ta' SIS II ġdida mill-Kummissjoni,
- G. billi l-ħolqien ta' l-SIS II tibqa' prijorità għall-Parlament minhabba li kienet meħtieġa mhux biss bħala mezz li tippermetti lill-Istati Membri l-ġodda jkunu konnessi mas-sistema, iżda wkoll, fi hdan il-qafas tal-Komunità, tibni għodda aktar soda u flessibbli, li tkun kapaċi tlaħhaq mal-ħtiġijiet li jinbidlu b'mod mgħaġġel; filwaqt li għandha tagħmilha possibbli li żżid is-sigurtà u tippermetti l-użu aktar effiċjenti tad-dejta, tintroduċi funzjonalitajiet ġodda u tiegħu vantaġġ mill-iżviluppi teknoloġiċi,
- H. billi fit-12 ta' Ġunju 2007 d-deċiżjoni tal-Kunsill dwar l-applikazzjoni tad-dispożizzjonijiet ta' l-acquis ta' Schengen relatati mas-Sistema ta' Informazzjoni ta' Schengen, dahlet fis-seħħ għal disgħa mill-Istati Membri l-ġodda u l-evalwazzjoni ta' l-applikazzjoni korretta ta' l-SIS fl-Istati Membri kkonċernati setgħet tiġi ffinalizzata biss fl-aħhar ta' Settembru 2007,
- I. billi meta Stat Membru jaderixxi ma' l-Unjoni Ewropea jrid jaċċetta l-acquis ta' Schengen u, fl-istess hin, ikollu l-aspettattiva legittima li jkun jista' jgawdi mill-istess drittijiet bħall-Istati Membri l-oħra u li ċ-ċittadini tiegħu jkunu jistgħu jiċċaqalqu b'mod hieles fit-territorju,
- J. billi, sabiex jinżamm livell uniformi ta' sigurtà fiz-zona tal-Komunità huwa imperattiv li l-Istati Membri jissodisfaw il-ħtiġijiet taz-zona ta' Schengen b'mod strett u effiċjenti; billi, jekk dan l-għan ma jiġix meqjus, ikun ta' theddida għas-sigurtà taz-zona ta' Schengen kollha,
- K. billi huwa mistenni li l-ħeffa tal-proċess shiħ ta' evalwazzjoni ma kkompromettix il-mod strett u effettiv li għandhom jitwettqu bih dawn il-proċeduri,
- L. billi hu ta' dispjaċir li, fil-bidu ta' din il-proċedura, meta l-Kunsill kompla għall-konsulta tal-Parlament, il-Kunsill irriffjuta, fi stadju inizzjali, li jagħti aċċess lill-Parlament għar-rapporti ta' evalwazzjoni ta' l-esperti minhabba raġunijiet ta' sigurtà,
- M. billi għandu jitqies li l-Parlament, u b'mod partikulari l-membri tal-Kumitat għal-Libertajiet Ċivili, il-Ġustizzja u l-Intern, għandu jkollu aċċess għall-evalwazzjoni li tikkonċerna l-applikazzjoni ta' l-oqsma kollha ta' Schengen, qabel ma jagħti opinjoni raġunata u motivata dwar it-tneħħija tal-fruntieri interni,

- N. billi għandhom ikunu rikonoxxuti l-isforzi u r-rieda tajba li wriet il-Presidenza Portugiża sabiex ikun assigurat li l-Parlament Ewropew, u b'mod partikulari l-Kumitat għal-Libertajiet Ċivili, il-Ġustizzja u l-Intern, kien infurmat pass pass tal-qagħda prezenti tal-proċeduri ta' l-evalwazzjoni li twettqet fl-Istati Membri kkonċernati,
1. Jilqa' b'sodisfazzjon id-dhul ta' l-Istati Membri godda fiz-Zona ta' Schengen, filwaqt li jifirhilhom għall-isforzi kbar li xi uħud minnhom għamlu sabiex ikunu lesti u jirrispettaw il-ħtiġijiet kollha ta' Schengen fi żmien daqshekk qasir;
  2. Ifakkar lill-Istati Membri godda dwar il-ħtieġa li jinżamm livell għoli ta' sigurtà u biex b'mod strett u effiċjenti jitwettqu f'kull ħin il-ħtiġijiet taz-zona ta' Schengen;
  3. Jifraħ lill-Presidenza Portugiża talli holqot l-istrumenti meħtieġa sabiex testendi z-zona ta' Schengen għall-Istati Membri godda fl-2007;
  4. Jenfasizza l-ħtieġa urgenti li jithaffu l-preparamenti għall-bidu ta' SIS II li jahdem b'mod shiħ;
  5. Ifakkar lill-Istati Membri li għandhom idahhlu fis-seħħ malajr kemm jista' jkun il-mizuri kollha meħtieġa sabiex ikunu rimedjati n-nuqqasijiet li għadhom jeżistu, iżda jinnota li, għalkemm xi kwistjonijiet għadhom m'humieħ riżolti u jeħtieġ li jiġu segwiti fil-futur, m'humieħ ta' xkiel biex l-acquis ta' Schengen tiġi applikata b'mod shiħ lill-Istati Membri godda kkonċernati;
  6. Ihegġegħ lill-Kunsill sabiex jassigura li l-Parlament jinżamm infurmat, bil-miktub, matul is-semestru li jmiss, x'bi hsiebu jagħmel dwar ir-rakkomandazzjonijiet fir-rapport ta' evalwazzjoni ta' Schengen u msemmija fis-segwitu għal kull Stat Membru kkonċernat;
  7. Ifakkar fil-ħtieġa li ssir evalwazzjoni globali, fis-sentejn li gejjin, dwar il-mod ta' kif is-sistema ġiet implimentata u qed taħdem f'kull pajjiż li qiegħed fiz-zona ta' Schengen;
  8. Jistenna li l-Kunsill jassigura li l-Parlament, fil-proċeduri leġiżlattivi kollha tiegħu, jingħata l-informazzjoni kollha meħtieġa u disponibbli sabiex ikun jista' jieħu deċiżjoni xierqa u jeżerċita l-iskrutinju demokratiku meħtieġ;
  9. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, u għall-informazzjoni, lill-Kunsill u lill-parlamenti nazzjonali kollha.